

ΑΔΜΗΤΟΣ.

ἔξ.

ΧΟΡΟΣ.

βαρέα μὲν φέρειν,  
ὅμως δὲ

ΑΔΜΗΤΟΣ.

φεῦ φεῦ.

ΧΟΡΟΣ.

τλᾶθ'· οὐ σὺ πρῶτος ὤλεσας

ΑΔΜΗΤΟΣ.

ὦ μοί μοι.

ΧΟΡΟΣ.

γυναῖκα· συμφορὰ δ' ἑτέρους ἑτέρα  
πιέζει φανείσα θνατῶν.

ΑΔΜΗΤΟΣ.

ὦ μακρὰ πένθη λῦπαί τε φίλων  
τῶν ὑπὸ γαῖαν.

895

τί μ' ἐκόλυσας ῥῖψαι τύμβου  
τάφρον ἐς κοίλην, καὶ μετ' ἐκείνης  
τῆς μέγ' ἀρίστης κείσθαι φθίμενον;  
δύο δ' ἀντὶ μιᾶς Ἄιδης ψυχὰς  
τὰς πιστοτάτας σὺν ἄν ἔσχεν, ὁμοῦ  
χθονίαν λίμνην διαβάντε.

900

ΧΟΡΟΣ.

ἔμοί τις ἦν  
ἐν γένει, ᾧ κόρος ἀξιόθρηνος  
ᾧχετ' ἐν δόμοισι

905

μονόπαις· ἀλλ' ἔμπας  
ἔφερε κακὸν ἄλις, ἄτεκνος ὢν,  
πολιὰς ἐπὶ χαίτας  
ἦδη προπετῆς ὢν  
βίότου τε πόρσω.

910

ΑΔΜΗΤΟΣ.

ὦ σχῆμα δόμων, πῶς εἰσέλθω;  
πῶς δ' οἰκήσω, μεταπίπτοντος  
δαίμονος; οἴμοι. πολὺ γὰρ τὸ μέσον·  
τότε μὲν πεύκαις σὺν Πηλιάσιν,

915